

جتاب فتح الدین (پی ایس پی)

امریکی دانشوروں کی مولانا سمیع الحق سے نا انصافی امریکی اداروں اور محققین کی دانستہ فاش غلطیاں

ان دنوں کئی بین الاقوامی ماہرین کی کتابیں اور روپورٹس میرے زیر مطالعہ ہیں، ان پر الگ الگ اور تجویاتی کالم مقررہ وقت پر لکھوں گا، البته مشہور امریکی مفکر، دانشور، مصنف، محقق اور صحافی ڈاکٹر ڈینیل مرکی (Daniel S. Mrakey) کی تازہ ترین کتاب ”پاکستان سے نہیں جائیں گے“ (No Exit from Pakistan) سے ایک مختصر سی بات کا تجویز کروں گا، ڈاکٹر مرکی امریکہ کی اعلیٰ ترین یونیورسٹیوں جیسے ہاپکن اور ہارورڈ سے پڑھے اور پرنسپن میں پڑھا کچے ہیں، وہ سینٹ ڈیپارٹمنٹ میں ۲۰۰۳ء اور ۲۰۰۷ء تک جنوبی ایشیاء کے ماہر کے طور پر کام کر کچے ہیں، امریکہ کی اعلیٰ ترین تحقیقاتی رسالوں جیسے فارن افیئر ز نیشنل انٹرنسٹ، فارن پالیسی اور سیکورٹی سٹڈیز اور نیویارک ٹائمز اور واشنگٹن پوسٹ وغیرہ جیسے چوٹی کے اخبارات میں لکھتے رہے ہیں، وہ پاکستان اور افغانستان سمیت جنوبی ایشیاء کے امور کے نامی گرامی ماہر جانے جاتے ہیں، اپنی تحقیق و تصنیف کے لئے کئی بار پاکستان کا دورہ کر کچے ہیں، اور ہر خاص و عام سے ملتے رہے ہیں، امریکہ کی پالیسی سازی پر اثر انداز ہونے اعلیٰ علمی تحقیقی ادارے کو نسل فارن افیئر ز (CFR) جہاں سے سہ ماہی ”فارن افیئر ز“ لکھتا ہے، سے وابستہ ہیں اور ۲۰۱۰ء میں امریکہ کی افغانستان پاکستان کے لئے آزادانہ سڑی بیٹھ ٹاس فورس کے پرائیویٹ ڈائریکٹر ہے ہیں، میں نے اس کتاب سے قبل کو نسل فارن افیئر ز سے ان کی شائع شدہ تحقیق (Securing Pakistan's Tribal Belt) جو پاکستانی قبائلی علاقوں کو محفوظ بنانے سے متعلق تھی پڑھی ہے، ڈاکٹر ڈینیل مرکی کا یہ تعارف اس لئے لکھا کہ قارئین کرام اس بات کو غیر اہم نہ سمجھیں کہ یہ کوئی عام امریکی مصنف ہو گا، ان کی پہنچ اور ان کی آراء دور دوستک جاتی ہیں، ان کی مذکورہ کتاب بھی کو نسل فارن افیئر ز کی طرف سے ہے اور اسے کم بر ج یونیورسٹی

* ایڈیٹر ان چیف پاکستان جریل آف کارائولوجی، معروف دانشور، ادیب و کالم نگار

پر لیں جیسے نامور اشاعتی ادارے نے شائع کیا ہے، اس کتاب میں شاید ہی کوئی ایسا صفحہ یا ایسی عبارت ہو جس کا حوالہ نہ دیا گیا ہو قطع نظر اس سے کہ وہ تحقیق یا خبر خود کس قدر روزنی یا مدلل ہے، ڈاکٹر مرکی کی علمیت یا تحقیقاتہ مقام سے انکار تو ممکن نہیں مگر پڑھتے پڑھتے میں چونک گیا کہ کیا ڈاکٹر مرکی جیسی شخصیت سے اس بات کی توقع کی جاسکتی ہے جو اس نے مولانا سمیع الحق اور ان کے مدرسے ”دارالعلوم حقانیہ“ کے بارے میں لکھی ہے۔

قارئین کرام! میں اس عبارت کامن و عن اردو ترجمہ لکھ رہا ہوں جو صفحہ نمبر ۵۲ سے ماخوذ ہے۔ ڈاکٹر صاحب ممتاز قادری، جزل حمید گل، ان کے بیٹے، شکر طیبہ اور حافظ سعید کے بارے میں اپنی رائے دینے کے بعد لکھتے ہیں:

”(حافظ) سعید کے بعد دوسرا نام مولانا سمیع الحق کا تھا جن کے افغان طالبان سے روابط تاریخی ہیں ان کا مدرسہ دارالعلوم حقانیہ افغان سرحد پر واقع ہے اور جس میں علاقے کے بدنام ترین طالبان رہنماؤں کی تربیت ہوئی ہے، حقانی میٹ ورک جس نے افغانستان میں نیٹو مشن کو خطرے سے دوچار کیا ہے کا سربراہ جلال الدین حقانی کا نام اس مدرسے کی مناسبت سے ہے جو کئی عشرے قبل اسی مدرسے میں پڑھ چکا تھا، میڈیا اس مدرسے کو اکثر ”جہاد کی یونیورسٹی“ سے یاد کرتا ہے، کئی عشروں پر محیط اس مدرسے نے ہزاروں پاکستانیوں، افغانوں اور غیر قانونی قرار دینے سے قبل، نوجوان افراد کو پوری دنیا میں ایک پرنسپل اور مغرب مختلف عالمی نظائر کی تعلیم دی ہے۔“

غیر ملکی سفارتکار اور مبصرین کیا یہ دعویٰ کر سکتے ہیں کہ ڈاکٹر مرکی نے درست کہا ہے؟ یہی امریکی تحقیقین کی سب سے بڑی کمزوری اور نا انصافی بھی ہے کہ وہ اتنا بھی نہیں جانتے کہ مولانا سمیع الحق کا ”دارالعلوم حقانیہ“ افغان سرحد پر واقع ہے یا ضلع نوشہر کے اکوڑہ خنک میں اور وہ بھی سڑک کے کنارے۔ اس قدر غلط بیانی کی توقع کم از کم ڈاکٹر ڈینیل مرکی سے نہ تھی، ان کا ہر صفحہ حوالہ جات سے بھر پور ہے، مگر اس عبارت کے لئے کوئی حوالہ نہیں دیا گیا ہے، بچپن سے لے کر آج تک کم از کم میں نے تو کسی ”میڈیا“ میں یہ بات نہ پڑھی نہ سنی نہ دیکھی کہ میڈیا ”اکٹر“ اس دارالعلوم کو ”جہاد کی یونیورسٹی“، قرار دے رہا ہے۔ مغربی میڈیا کا معاندانہ رویہ تو الگ بات ہے، اس بات سے قطع نظر کہ افغان روس جنگ میں مذہب کے نام پر مجاہدین کی امداد کس سپر پاور کی ضرورت تھی جس کا اعتراف خود ان کے اہل علم اور ہمیہ کلنٹن تک نے کیا ہے، یہ بات صریح طور پر غلط ہے کہ ”دارالعلوم حقانیہ“ تشددانہ اور مغرب مختلف نظریہ حیات کو پوری دنیا میں پھیلا رہا ہے، ایسا الزام کسی اور جماعت یا تنظیم پر لگے تو اس کی سمجھ آتی ہے مگر ”دارالعلوم حقانیہ“ سے

برس ہابرس نکلنے والے دینی جریدے ”الحق“ نے کبھی ایسا کردار ادا نہیں کیا ہے۔ مغربی طرز حیات پر تو خود اہل مغرب بھی آج کل بے تحاشا اور بڑے بے لگ انداز سے لکھ رہے ہیں، کیا رابرٹ گیٹس (سابق امریکی وزیر دفاع) معمولی آدمی ہے جس کی کتاب ”فرض“ (DUTY) میں درجنوں ایسی باتیں ہیں جو امریکی پالیسی اور نقطہ نظر کے خلاف ہیں اور جس پر میں نے ایک گزشتہ کالم میں بھی لکھا تھا، کیا سابق امریکی صدر جبی کارٹر نے امریکی طرز زندگی اور مغربی تہذیب پر کم تقید کی ہے جو ان کی مشہور کتاب Our Endangered Values ”ہماری اقدار خطرے میں“ کی سطح ستر سے عیاں ہے۔ قارئین جمی کارٹر کے بارے میں میرا کالم پڑھ سکتے ہیں۔ میں نہیں سمجھتا کہ ”دارالعلوم حقانیہ“ میں تشدد کی کوئی تعلیم دی جاتی ہے، ورنہ ہمارے چھوٹے سے گاؤں تخت بھائی میں درجنوں ”حقانی“ فاضلین تخت بھائی کے گلی کوچوں میں تشدد کا بازار گرم کرچکے ہوتے۔ قارئین کرام! یہاں پر ڈاکٹر مرکی کی واقعی غلطیوں کی نشاندہی کے علاوہ اس بات کی وضاحت بھی ضروری ہے کہ مولانا سمیع الحق صاحب حافظ سعید کے بعد دوسرے نمبر پر نہیں آتے بلکہ ان کا شمار صرف اول کے نہیں اور سیاسی قائدین میں ہوتا ہے۔ وہ ایک عالم دین، ایک صاحب قلم ایک صاحب دل ایک منکر المزاج انسان اور ایک معاملہ فہم مدبر بھی ہیں، ان کا شمار مولانا نقی عثمانی جیسی شخصیات کی صفت میں ہونا چاہیے تھا، اگرچہ اس کالم کا مقصد حضرت مولانا کی خوبیاں گنوں ایسیں کہ ہر خاص و عام کو معلوم ہیں اور میرے مہربان صاحب قلم عالم دین مولانا عبدالقیوم حقانی توہر وقت ان کی تعریف میں رطب اللسان رہتے ہیں اور جب بھی ان سے ملاقات ہو تو مولانا صاحب کا تذکرہ چھپیرتے ہیں، اس کالم کا مقصد صرف اس بات کی نشاندہی کرنا ہے کہ امریکی علمی ادارے اور صرف اول کے محققین بھی ایسی فاش غلطیاں کر سکتے ہیں، میں نے امریکہ اور یورپ میں اپنے سینکڑوں دانشوروں دوست احباب اور بڑے بڑے مفکرین جن سے میری ذاتی اور علمی روابط ہیں، کی اس جانب توجہ دلاتی ہے۔ چند ایک نے تو انہائی حرمت اور افسوس کا اظہار کیا ہے کہ یہ تو فارن افیزز زکوسل اور کیم برجن یونیورسٹی پریس کے علاوہ خود ڈاکٹر ڈیپٹل مرکی کے لئے سخت علمی بے اعتمادی کا سبب ہے، یہاں بھی ذکر کروں کہ بدشمنی سے ہمارے ملک میں ایسا کوئی ادارہ نہیں ہے جو اس قسم کی غلطیوں پر گرفت کر سکے۔ مجھے ایسا ادارہ بنانے کے لئے عوام سے مدد ملی نہ حکومت سے، این جی اوز بے چارے تو اپنی روٹی روزی کمانے میں لگے ہوتے ہیں، ان کا علم اور تحقیق سے کیا کام؟ اس کالم کی مناسبت سے دو واقعات اور بھی عرض کرتا ہوں۔ ناروے میں ایک پاکستانی خاتون محققہ فرحت تاج صاحبہ ۲۰۰۹ء میں ”دی نیوز“ میں اکثر کالم لکھتی ہیں، موصوفہ طالبان اور فاتا کے موضوعات سے کم ہی باہر نکلتی تھیں، ایک بار میں نے ان کو لکھا کہ آپ بار بار لکھتی ہیں کہ میران شاہ میں

فرنٹیر کا نسلیلری (FC) کے قلعے کے پاس ہی حقوقی نیٹ ورک کے اڈے ہیں جبکہ فرنٹیر کا نسلیلری اور فرنٹیر کوہ میں زین آسمان کا فرق ہے۔ فرنٹیر کا نسلیلری کے پاس فاتا میں قانونی جواز نہیں ہے۔ یہ ایک بالکل الگ فورس ہے، موصوفہ جب پاکستان آئیں تو مجھ سے ملنے پشاور آئیں، معلوم ہوا کہ کوہاٹ سے تعلق ہے مگر فاتا یا میران شاہ کو خواب میں بھی نہیں دیکھا۔ کیا یہ تماثانہ نہیں کہ آکسفورڈ کے ایک پروفیسر نے اپنی ایک ماہی ناز کتاب میں بنے نظیر بھٹو کو پاکستان کا صدر لکھا تھا، میری نشاندہ ہی پر کہا کہ اگلی بار تصحیح کروں گا۔

البتہ وہ بہت بڑے پروفیسر اور محقق ہیں اور غالباً ان کو سہو ہوا تھا، البتہ ڈاکٹر ڈینل مرکی سے ہم تو ہونے میں مجھے شک ہے اس کو اردو میں ڈنڈی مارنا کہتے ہیں۔ چلتے چلتے سب سے شریف انسف آدمی پر وار کر گئے۔ لوگ تو اپنے اپنے نمبر بنا رہے ہیں مگر امید کی ایک کرن مولانا ہی کی بدولت نمودار ہوئی ہے۔ یہ بہاریں یہ سال ایک شخصیت کے دم سے بھی ہے جن کے آتش نوا قلم مولانا مودودی کے قلم کا نمونہ ہے جن کا اسلوب دانداز تحریر مولانا مودودی کی تحریر کی طرح حریر و ذہر یا اور جن کی شخصیت مولانا کی شخصیت کی طرح بحر سکوت و تحسین شناس گویا بقول اقبال با اخطراب مونج سکون گہر پڑہ۔ کی مثال آسٹریلیا کے پروفیسر پیر گیوہسکی نے ۲۰۰۹ء میں جبکہ ہم مکاؤ (چین) میں ”ایشین سوسائٹی آف کریمنا لوجی“ کے تاسیسی اجلاس منعقد کراہ ہے تھے، نے اپنی تقریر میں کہا کہ ”ہمارے بعض محققین ایشیاء سے سخت ناواقف ہیں مثلاً فلاں مصنف نے ۱۹۱۹ کے بعد امریکہ اور مغرب کو مشورہ دیا تھا کہ وہ زمینی اور فضائی فوجوں کے ساتھ ساتھ بحری بیڑے بھی روائہ کریں تاکہ طالبان کہیں سمندری راستے افغانستان سے بھاگ نہ جائیں“

واضح رہے کہ مغرب میں سب کچھ برا بھی نہیں ہے۔ مغربی حکومتوں، اداروں اور عوام میں بھی اکثر ایسا ہی فرق نظر آتا ہے جیسے ہمارے ہاں مغرب میں ایک بہت بڑا حق گو فرادتک رسائی حاصل نہیں، بہر حال امریکی دانشوروں کی مولانا سمیع الحق صاحب جیسی علمی و فکری شخصیت اور صلح جوانسان کے بارے میں مذکورہ رائے انہماںی غلط اور نازیبا ہے، دارالعلوم حقوقی جیسی علمی درس گاہ کے بارے میں بھی ان کی رائے غریب استاذہ اور نادار طباء کی دل آزادی کا سبب ہے، میری کوشش ہو گی کہ ڈاکٹر ڈینل مرکی اپنے آئندہ کے ایڈیشن میں اس کی تلافی کریے، نام اللہ کا۔

نوٹ: میرے ای میل پر ڈاکٹر ڈینل مرکی نے جوابا لکھا ہے کہ واقعی یہ غلطی ہوئی ہے اور آئندہ ایڈیشن میں اس کی اصلاح کروں گا۔ اس اصلاح پر ان کا پیشگی شکریہ ادا کرتا ہوں)